



**Влада на Република Северна Македонија**  
Комисија за организации со статус од јавен интерес

**ИЗВЕШТАЈ ЗА РАБОТАТА НА  
КОМИСИЈАТА ЗА ОРГАНИЗАЦИИ СО СТАТУС ОД ЈАВЕН ИНТЕРЕС  
ЗА 2020 ГОДИНА**

Скопје, март 2021 година

## **1. Вовед**

Законот за здруженија и фондации („Службен весник на РМ“ бр.52/10, 135/11 и 55/16) во Глава XI го дефинира статусот на организациите од јавен интерес при што во член 79 став 1 пропишува дека статусот на организациите од јавен интерес го определува Владата, по предлог на Комисијата за организации со статус од јавен интерес.

Комисијата за организации со статус од јавен интерес е составена од претседател и десет члена од кои по еден претставник од Министерството за финансии, Министерството за образование и наука, Министерството за правда, Министерството за труд и социјална политика, Министерството за култура, Министерството за животна средина и просторно планирање, Министерството за локална самоуправа, Министерството за здравство, Агенцијата за млади и спорт, како и двајца претставници од организации регистрирани во согласност со Законот за здруженија и фондации, а избран по пат на оглас. Мандатот на претседателот и членовите на Комисијата е четири години. Членовите не добиваат финансиски надомест за работата во Комисијата.

Начинот на изборот на Комисијата е пропишан во Правилникот за начинот и критериумите за избор, како и причините за престанок на вршењето на работата на претседателот и членовите на Комисијата за организации со статус од јавен интерес („Службен весник на РМ“ бр.142/10).

Комисијата за организации со статус од јавен интерес, согласно членот 80 став 1 од Законот за здруженија и фондации е надлежна да: дава предлози за доделување и престанок на статус на организација од јавен интерес; разгледува и дава мислења по деловни и финансиски извештаи за работата на организациите со статус од јавен интерес; предлага поведување прекршочна постапка и го утврдува годишниот извештај за својата работа за претходната година. Годишниот извештај Комисијата го објавува на својата веб страница.

Комисијата за организации со статус од јавен интерес за прв пат е формирана во 2012 година. Постојниот состав на Комисијата е утврден од Владата на Република Северна Македонија со Решение за именување претседател и членови на Комисијата за организации со статус од јавен интерес бр.24-3609/7 од 17.07.2018 година<sup>1</sup>(„Службен весник на РМ“, бр.137/18) и Решението за разрешување

---

<sup>1</sup>Согласно Решението за именување претседател и членови на Комисијата за организации со статус од јавен интерес („Службен весник на РМ“ бр.137/18) Комисијата ја сочинуваат: претседателот Марија Митевска од Министерството за финансии и членовите: Гајур Рамадани од министерството за локална самоуправа, Оливера Ливриник од Министерството за култура, Фламуре Бериша од Министерството за животна средина и просторно планирање, Дејан Д. Николовски од Министерството за здравство, Миљазим Мустафа од Министерството за правда, Лидија Штерјов од Министерството за труд и социјална политика, Јован Гиовски од Агенцијата за млади и спорт, Назухтере Сулејмани од Министерството за образование и наука, проф-д-р. Весна Симовска од ХЕПА, Македонската национална организација за унапредување на здравјето со физичка активност и Илир Идризи од Фондацијата за развој на образование и култура АЛБИЗ. Со Решението за разрешување и назначување член на Комисијата за организации со статус од јавен интерес („Службен весник на РСМ“ бр.187/19) разрешен е Миљазим Мустафа, а за член на Комисијата од Министерството за правда е назначена Татјана Васиќ Бозациева. На

и назначување член на Комисијата за организации со статус од јавен интерес бр.24-6849/1 од 03.09.2019 година („Службен весник на РСМ“ бр.187/19), врз основа на добиени номинации од ресорните министерства и пријавите за кандидати од редовите на здруженијата и фондациите, по Оглас за избор на два члена во Комисијата од организации регистрирани согласно Законот за здруженија и фондации, објавен на 29.03.2017 година.

Во текот на своето седумгодишно работење, Комисијата за организации со статус од јавен интерес ги донесе сите потребни акти за успешно извршување на своите надлежности (Деловник за работа на Комисијата за организации со статус од јавен интерес, Образец на Барање за добивање статус на организација од јавен интерес и Листа на потребни документи за добивање статус на организација од јавен интерес), а воедно воспостави и своја веб страница, како посебен дел од веб страницата на Одделението за соработка со невладини организации на Генералниот секретаријат на Владата [www.nvosorabotka.gov.mk](http://www.nvosorabotka.gov.mk).

Согласно член 81 од Законот за здруженија и фондации, административно-техничките работи на Комисијата ги врши Генералниот секретаријат на Владата- Одделение за соработка со невладини организации.

## **2. Активности на Комисијата за организации со статус од јавен интерес во 2020 година**

Комисијата за организации со статус од јавен интерес во текот на 2020 година одржа три седници.

Поради настанатата ситуација и почитување на мерките за заштита од КОВИД 19, седниците беа одржани преку апликацијата „ZOOM“ со користење на интернет комуникација.

На седницата одржана на ден 18 јуни 2020 година, Комисијата го разгледа и едногласно го усвои Извештајот за работа на Комисијата за организации со статус од јавен интерес во 2019 година.

На истата седница, Комисијата за организации со статус од јавен интерес, го разгледа Барањето за престанок на статусот на организација од јавен интерес на Македонското здружение за заштита и спасување во планина и непристапен терен АСКЛЕПИЈ- Скопје и едногласно одлучи да достави предлог до Владата на Република Северна Македонија, согласно со членот 89 став 2 да донесе Решение со кое на Македонското здружение за заштита и спасување во планина и непристапен терен АСКЛЕПИЈ- Скопје, му престанува статусот на организација од јавен интерес.

На единаесеттата седница на Комисијата за организации со статус од јавен интерес, одржана на 14 октомври 2020 година Комисијата го одложи од разгледување Деловниот и финансискиот извештај за 2019 година на Унијата на

---

30.10.2018 година Илир Идризи од Фондацијата за развој на образование и култура АЛБИЗ поднесе барање за престанок на вршење на работата во Комисијата за организации со статус од јавен интерес, што беше констатирано од Комисијата на седницата одржана на 12.12.2018 година. На 11. Седница Комисијата заклучува Одделението за соработка со невладини организации да достави допис до Министерство за правда со барање за номинирање на нов член поради известување од членот Татјана Васиќ Бозацииева дека работното место во и е ставено во мирување.

македонски професионални асоцијации во креативните индустриси УМПАКИ Скопје, поради потребата деловниот извештај да се дополни и да ги содржи сите потребни податоци согласно Правилникот за образецот за формата и содржината на деловниот и финансискиот извештај за здруженијата и фондациите со статус од јавен интерес („Службен весник на РМ“ бр.18/2011).

На истата седница, Комисијата за организации со статус од јавен интерес го разгледа Деловниот и финансиски извештај за 2019 година на Непрофитната организација за стипендирање на студенти и поддршка на научно-истражувачки активности – Фондација ПЕКСИМ и едногласно утврди позитивно мислење.

Комисијата за организации со статус од јавен интерес на оваа седница констатира дека Здружението Фонд за подобра иднина на Пласница и Преглово – Пласница, нема постапено согласно член 85 став 1 од Законот за здруженија и фондации („Службен весник на РМ“ бр. 52/10, 135/11 и 55/16), кој пропишува дека организацијата со статус од јавен интерес е должна за својата работа еднаш годишно да поднесе деловен и финансиски извештај, одобрен од органот определен со статутот, за својата работа до Владата за усвојување, а најдоцна до 30 април во тековната година за претходната година и го задолжи Одделението за соработка со невладини организации согласно со член 89 став 2 од цитираниот закон, да подготви барање до Здружението Фонд за подобра иднина на Пласница и Преглово – Пласница за доставување на Деловниот и Финансиски извештај за 2019 година, во рок од 30 дена.

Исто така, на оваа седница беше нотирано дека членот Татјана Васик Бозациева усмено известила дека работното место во Министерство за правда и е ставено во мирување, и Одделението за соработка со невладини организации подготви допис до Министерството за правда за номинирање на нов член во Комисијата за организации со статус од јавен интерес.

На дванаесеттата седница на Комисијата за организации со статус од јавен интерес, одржана на 23 декември 2020 година, Комисијата оцени дека Деловниот и финансискиот извештај за 2019 година на Унијата на македонски професионални асоцијации во креативните индустриси УМПАКИ Скопје, со статус на организација од јавен интерес, е подготвен согласно членовите 85 и 87 од Законот за здруженија и фондации и Правилникот за образецот за формата и содржината на деловниот и финансискиот извештај за здруженијата и фондациите со статус од јавен интерес, поради што дава позитивно мислење и предлага Владата на Република Северна Македонија да го усвои извештајот, согласно член 85 од Законот за здруженија и фондации.

На дванаесеттата седница, Комисијата го разгледа Известувањето од Здружението Фонд за подобра иднина на Пласница и Преглово – Пласница со образложените причини поради кои здружението не го доставило Деловниот и финансиски извештај за 2019 година во рок и одлучи поради наведените причини во истиот, а кои се поврзани со состојбата со Корона вирусот, рокот за доставување на извештајот да го продолжи најдоцна до 15.01.2021 година;

### **3. Заклучни согледувања и препораки**

Комисијата за организации со статус од јавен интерес ги извршува своите надлежности согласно Законот за здруженија и фондации и Деловникот за работа на Комисијата и истата има функционална веб страница, како посебен дел на веб страницата на Одделението за соработка со невладини организации на Генералниот секретаријат на Владата [www.nvosorabotka.gov.mk](http://www.nvosorabotka.gov.mk).

Од првиот состав на Комисијата за организации со статус од јавен интерес од 2012 година до крајот на 2020 година, поднесени се вкупно осум барања од здруженија и фондации за добивање статус на организација од јавен интерес, а на предлог на Комисијата, Владата донесе пет решенија за добивање статус на организација од јавен интерес (едно решение во 2013 година, три решенија во 2017 година и едно решение во 2019 година), две решенија со кои се одбива барањето за добивање статус на организација од јавен интерес (едно во 2012 година и едно во 2018 година), еден заклучок за запирање на постапката (во 2012 година) и едно решение за престанок на статусот на организација од јавен интерес (во 2020 година). Во 2018 година една од организациите со статус од јавен интерес како правен субјект престанала да постои, а со тоа го изгубила и статусот на организација од јавен интерес.

Со оглед на тоа дека во текот на 2020 година, не беше поднесено ниту едно барање за добивање статус на организација од јавен интерес и едно барање за престанок на статусот на организација од јавен интерес, се заклучува дека бројот на заинтересирани здруженија и фондации за добивање на статус на организација од јавен интерес е многу мал, поради што се потребни дополнителни активности за афирмирање на одредбите од Законот за здруженија и фондации кои го регулираат статусот на организацији од јавен интерес, но и измени во даночната и царинската регулатива со цел практична примена на членот 88 од Законот за здруженија и фондации, според кој „организациите со статус од јавен интерес покрај даночните и царинските олеснувања утврдени во членот 7 став (2) на овој закон имаат дополнителни даночни и царински олеснувања во согласност со закон“.

Во Стратегијата на Владата за соработка со и развој на граѓанскиот сектор, со Акцијски план 2018-2020, Приоритетна област 1: Нормативна, институционална и финансиска рамка за развој на граѓанскиот сектор, предвидени се измени на Законот за здруженија и фондации во насока на воспоставување функционален модел за стекнување со статус на организација од јавен интерес и на проекти од јавен интерес имплементирани од организација која нема статус на организација од јавен интерес. Во контекст на горенаведеното, до Владата на Република Северна Македонија од страна на Министерството за правда добиено е известување во кое се наведува дека во тек се консултации и активности со граѓанскиот сектор за формирање на работни групи за изменување и дополнување на Законот за здруженија и фондации.